

ڊاڪٽر قمر جهان مرزا

شاهه جي ڪلام ۾ جيجل ماءُ

الله تبارڪ تعاليٰ ڪئن فيڪون چيو! معنيٰ: ٿي پو! ۽ ڪائنات وجود ۾ اچي ويئي. انهي هڪ لفظ چوڻ ۾ ڇهه نوري راتيون ۽ ڇهه نوري ڏينهن لڳا. الله پنهنجي نور جي هڪ ذري مان ڪائنات جوڙي ۽ انسان کي وجود ۾ آندو. زمين کي انسان لاءِ وڇاڻو بنايائين ڌرتيءَ کي زرخيز ڪري منجهس انسان جي ضرورت ۽ خوشين خاطر، طرح طرح جا گل ڦل ميوه اهاڻيائين. جبل، نديون، آبشار ۽ گوناگون نظارا وجود ۾ آندائين ته جيئن سندس تخليق ”انسان“ هر طرح سان خوش رهي. پوءِ اهو انسان حياتيءَ جا مختلف مرحلا طئي ڪرڻ لڳو، ڪڏهن سڄ ڪان ڊڄي ان کي خدا مڃيائين ته ڪڏهن جانورن کي ته ڪڏهن باهه کي يعني انسان جنهن شيءِ کي طاقتور سمجهيو ان کي خدا ڄاڻائين پر ڪڏهن انهن طاقتور شين کي به فنا جي منزل ۾ ڏٺائين ته سندس اندر ۾ اڃا ٿيو ته نه! فنا ٿيندڙ شيءِ خدا ٿي نٿي سگهي. ۽ هو الله جي ڳولا ۾ ڪمراه ٿي ويو.

الله تعاليٰ کي وسوڙيل انسان تي رحم آيو ۽ هن بني نوع انسان جي پلائي لاءِ رهنماءُ زمين تي لاڻا جن کي انبياءِ اڪرام سڏبو وڃي ٿو. انبياءِ اڪرام انسان کي ضابطه حيات سڀڪارڻ لڳا ۽ الله لاشريڪ جي عبادت لاءِ چوندا رهيا ۽ انسانن کي زندگيءَ جو ڦرينو سڀڪاربندا رهيا، پر انسان جيڪي ازل کان عقل ۽ جهل جي

بنيء ۾ جلندا رهيا آهن، جن جو عقيدو ڪڏهن پٿر ته ڪڏهن باه
 ته ڪڏهن سڄ ته ڪڏهن آسمان! سي هميشه کان سوال ڪندا رهيا ۽ اڃا
 تائين سوال ڪندا اچن! شايد قيامت تائين اهو سوال ڪندا رهن ها
 ته حقيقت ڇا آهي؟ آخر الله تعاليٰ آخري نبي حضرت محمد صلعم
 جن کي ختم نبوت ڪري لاٿو، ۽ ڪل اسرار الاهي مٿس تمام
 ڪيائين. آخري نبي انسان ذات کي تمام رموز الاهي سمجهايا.
 انسان انهن رازن کي سمجهڻ لاء پاڻ پتوڙيو ۽ آخري نبيءَ جي امت
 مان اهي انسان جي دنيا توڙي عقبي ۾ مٿاهان آهن، انهن ئي
 حقيقت، شريعت، طريقت ۽ معرفت جي بني ۾ پري عقل، وجد،
 القا ۽ الهام جي ڪيفيت مان گذري بود مان نابود ٿي پنهنجي
 هستيءَ کي مٿاهي انسان کي فنا جي منزل ۾ بقا جي منزل ڏيکاري،
 زندگي جي حقيقت ۽ مقصد کان آگاه ڪيو. حقوق الله کان
 حقوق العباد سمجهايو. زندگي چڱي نموني گذارڻ لاء پنهنجو پاڻ
 کي نمونو بنايو ۽ اهي عظيم انسان هئا جن ڪربلا ۾ پاڻ ڪهائي
 ’اصول‘ جو بنياد وڌو. انهن عظيم هستين جي تقليد ڪندي ڪو
 انسان سيوهڻ ۾ قلندر لعل ٿي چمڪيو ته ڪٿي شمس تبريز ٿي
 ڏيکاريو ته ڪٿي سچل سرمست ٿي انسانيت جو درس ڏنو، ته ڪٿي
 شاه عبداللطيف ڀٽائي گهوت انسانيت جو آواز بنجي دنيا ۾ هڪڙجي
 ويو. شاه عبداللطيف اهو لافاني آواز آهي جو ازل کان آهي. اهو آواز
 مظلوم انسانيت جو آهي جيڪو ظالم جي خلاف آهي، ڏاڍ ۽ ڏهڪاءُ
 جي خلاف آهي. شاه، سائين هڪ عظيم شاعر انهيءَ ڪري ليکيو
 وڃي ٿو ڇاڪاڻ ته سندس ڪلام ۾ انسان لاء بقا جو رستو موجود آهي.
 شاه جو ڪلام هڪ مڪمل ضابطه حيات آهي.

”شاه عبداللطيف ڀٽائي“ کي دنيا جي انهن عظيم شاعرن ۾ شمار ڪيو وڃي ٿو جن جو ڪلام هر لحاظ کان معياري ۽ مڪمل مڃيو ويو آهي. ڀٽائيءَ جي ڪلام جو هر بيت مڪمل ۽ حڪمت سان ڀريل نظر اچي ٿو. تنهن کان سواءِ سندس ڪلام جي اها به خصوصيت آهي ته ان کي جيترو پڙهيو اوترو وڌيڪ دلچسپ ۽ وڻندڙ ٿيو معلوم ٿيندو (۱).“

ڊاڪٽر عبدالجبار جوڻيجو صاحب لکي ٿو ته: ”شاه جو رسالو بيشڪ شاعريءَ آهي پر ڪرشمو به آهي، جنهن جي مقابلي ۾ سنڌ جي قديم توڙي جديد ڪنهن به شاعر ڪرشمو پيش ڪونه ڪيو آهي. سندس پيغام الهامي آهي (۲).“

”شاه عبداللطيف انسانيت جو علمبردار غريبن جو غمگسار مسڪينن جو مددگار، هارين جو هڏ ڏوڪي، لطيف آڏو انساني حياتي جا اعليٰ قدر ۽ عظيم گڻ، جهڙوڪ سرويچي ۽ سورعياڻي مهمان نوازي ۽ ملنساري - ايمانداري ۽ عوام دوستي، غيرت وطن ۽ انسان سان ازلي عشق ۽ ٻيا اهڙا اٺيڪ اوصاف هئا جن کي پنهنجي ڪلام ذريعي انسان جي رهنمائي لاءِ پيش ڪيائين (۳).“

لطيف انسانن جي ظاهري حسن کان حيران ٿيڻ بدران سندن باطني حسن آڄاگر ڪرڻ کي ئي پنهنجو اصلي مقصد بنايو، چوڻو آهي سندس پختو يقين هو ته انسان کي اهڙيءَ درٻار ۾ هلائڻو آهي ۽ حاضر حضور ٿيڻو آهي جتي باطني حسن کانسواءِ ٻيو ڪوبه رستو نه آهي مثال، بيت :-

”سونهن وڃايم سومرا ميرو منهن ٿيوم،

يڃڻ تڌ پيوم، جت هلڻ ناهي حسن ري.“

”لطيف اهل سنڌ کي سيل ۽ ست قائم رکندي جهان ۾ باوقار
ٿي رهڻ لاءِ تلقين ڪئي آهي. هو اهڙن انسانن جو قدردان آهي
جن حق جي حفاظت ڪئي. سندس سورميون درحقيقت اسانجي
معاشري جون آدرشي مورتون آهن، جيڪي حق جي حفاظت جو
سبق ٿيون ڏين (۴).“

پلاري پٽ ڏٺي جي سموري ڪلام پڙهڻ کانپوءِ ايئن محسوس ٿئي
ٿو ته شاھ سائين صنف نازڪ کان تمام گهڻو متاثر آهي. عورت
کي شاھ صاحب پنهنجي ڪلام ۾ تمام اهم ۽ اعليٰ مقام عطا
ڪيو آهي. ايتريقدر جو پاڻ عورت جي زبان ۾ ڳالهايو آٿس. عورت
جا ڪائنات جو اهم جز آهي. ان جي اهميت کي عقيدت جي
اعليٰ مقام تي آندو آٿس ايئن لکي ٿو ته شاھ ڪائنات جي
مشاهدي ماڻڻ سان گڏ عورت جي نفسيات کي پڻ مڪمل طور
پروڙيو آهي ۽ ان جي خوبين کان متاثر ٿي، پنهنجي ڪلام ۾
گهڻي ڀاڱي عورت کي ڳايو آٿس، صرف هڪ سسئيءَ تي سڄا
سارا پنج سر چيا آٿس، جهڙوڪ سر سسئيءَ آبري، سر معذوري، سر
ديسي، سر حسيني ۽ سر ڪوهياري، انهن پنجن سرن کان علاوه سر
سهڻي، سر ليلا چنيسر، سر مومل راڻو، سر ماروي، ڪجهه سر ڇڏي
باقي سرن ۾ شاھ سائين خود عورت جو روپ ڌاريو آهي. يعني
ڪن سرن ۾ عورت سان مخاطب آهي ته ڪن سرن ۾ عورت جو
ڪردار آهي ته ڪن سرن ۾ پاڻ خود عورت جي زبان ۾
ڳالهائي ٿو.

عورت کي پنهنجي ڪلام جو بنياد بنائڻ جا شاھ سائين وٽ
پڻ ڪيترا ئي ڪارڻ آهن. ڇاڪاڻ ته عورت وفا، قرباني محبت ۽
ماستا جو مجسمو آهي. عورت نسل انساني کي وڌائي ٿي. ”شاھ

جي ڪلام ۾ محبت جو پيغام آهي ۽ شاھ خود انسان سان پيار ڪري ٿو. ”اھي خويون شاھ جي ڪلام ۾ عورت جون ئي آهن. آخري نبي حضور اڪرم جن جو فرمان آهي ته: ”عورت منان شفقت سان پيش اچو!“ ڪنھن شخص حضور اڪرم جن کان سندن پسند جي باري ۾ سوال ڪيو ته: ”پاڻ فرمايائون ته، مون کي خوشبوءِ، عبادت ۽ عورت پسند آهي.“ شاھ صاحب جي رسالي جي مطالعي مان معلوم ٿيندو ته شاھ صاحب کي نبي ڪريم صلعم جن سان تمام گهڻو عشق آهي. ظاهر آهي ته جا شئي سرور ڪائنات کي پسند آهي سا، شاھ کي يقيناً پسند هوندي. قرآن پاڪ ۾ عورت ۽ مرد جا معاشري ۾ هڪجهڙا حق بيان ڪيا ويا آهن. دنيا جي عظيم مفڪرن عورت جي تعريف ۾ ڪئين ڪتاب لکيا آهن. ان مان ظاهر آهي ته عورت ڪائنات جو اهم ۽ وڻندڙ جز آهي.

”شاھ عبداللطيف ڀٽائي منڍ جي ادبي تاريخ جي تاج جو لائاني گوهر سورمين جو شاعر آهي. هن جو روائي شعر، جو سندس نظم جو ڪچ حصو والاري ٿو، ڏيکاري ٿو ته شاھ کي عورت جي امنگن لاءِ عزت هئي. هن پنهنجي تيز فهم ذڪي نگاهه ۽ انساني سڃاڻ جي ڳوڙهي ڄاڻ مان پروڙيو ته عورت جيڪي دلي دليريءَ جا اعليٰ اعمال ڪري سگهي ٿي، سي مرد جي بهنج کان ٻاهر آهن. جو خود انڪاري ”جو انگ هن ۾ آهي سو مرد ۾ هرگز نظر نه ايندو. هن جي قرباني بي نظير ۽ سھن شڪتي عبرتناڪ آهي. جيتوڻيڪ هوءِ جسم جي ضيف نظر اچي ٿي ته به ارادي جي ٻڪي آهي ۽ قول تي قائم رهي ٿي. هن جي زندگي جي مراد ڏيڻ آهي ۽ نه وٺڻ. شاھ صاحب جيئن ڏٺو تئن ئي شعر ۾

ڏيکاريو ته عورت جو پريم عورت جي سموري هستي آهي . محبت جي ميدان ۾ عورت هڪ پيري قدم کنيو ته وري پٽي نه هڻندي . دنيا جي اڪيچار آزمودن مان هن شاعر پرايو ته عورت جي دلي آڻاھ ساگر ۾ جي آنگ آچلون ماريندا رهن ٿا ، تن جو ذڪر شعر لاءِ جيڪر اوجو مضمون ٿئي . جنهن دنيا جو شاھ صاحب پنهنجين نظمي ڪهاڻين ۾ ذڪر ڪري ٿو ، ان تي مرد کان وڌيڪ عورت غالب پيل آهي (۵) .

شاھ جي ڪلام ۾ جيجل ماءُ :

ماءُ پنهنجي معنيٰ ۾ هڪ مڪمل لفظ آهي سموري ڪائنات ۾ ان جو هڪڙو ئي روپ آهي . انسانن ۾ جانورن ۾ پکين ۾ ماءُ مائتا جو مجسمو آهي . ماءُ زندگي آهي . حضور صلي الله عليه وآله وسلم جن فرمايو آهي ته : ”ماءُ جي قدمن ۾ جنت آهي.“ غور ڪبو ته محسوس ٿيندو ته الله تعاليٰ جون ۽ ماءُ جون صفتون هڪجهڙيون آهن .

ماءُ اولاد پيدا ڪري ٿي يعني ”جنم“ ڏي ٿي ته الله پڻ پيدا ڪندڙ آهي . ماءُ اولاد سان محبت ڪري ٿي ته الله تبارڪ تعاليٰ پنهنجي بندي سان ستر مائٽن جيترو پيار ڪري ٿو . ماءُ پنهنجي اولاد کي سٺين راهن تي هلڻ جي هدايت ڪري ٿي ته الله پنهنجي بندي کي سٺين راهن تي هلڻ جو حڪم ڪري ٿو . بندو غمن ۽ دڪنن ۾ گهيرجي ٿو ته الله کان مدد گهري ٿو . اگر اولاد کي ڪو ڏک رسي ٿو ته جيجل ماءُ سان پنهنجو حال اوري ٿو ۽ پنهنجا سور ٻڌائي ٿو ڇاڪاڻ ته ماءُ به الله لاشريڪ جيئن عيب ڏيکيندڙ آهي . ڇانو آهي ، آٿ ڏيندڙ ، سهارو ڏيندڙ ، غم وٺيندڙ محبت

جي ديوي آهي. اگر بندو سرڪش ٿئي ٿو ته الله ڏکي ٿئي ٿو ۽ پنهنجي بندي کي صحيح دڳ تي آڻڻ لاءِ ڪنهن نه ڪنهن طريقي سان سزا ڏي ٿو ۽ پوءِ معاف ڪري ٿو. جيڪڏهن ڪو اولاد غلط راه تي وڃي ٿو ته ماءُ به غمزده ٿئي ٿي ۽ کيس صحيح راه تي آڻڻ لاءِ وس آهر مزا ڏي ٿي. ان مان ظاهر آهي ته ماءُ الله جو روپ آهي ۽ منجهس الله واريون ڪيتريون ئي صفتون موجود آهن قرآن پاڪ ۾ آيل آهي ته: ”قيامت جي ڏينهن هر شخص کي ماءُ جي نالي سان پڪاريو ويندو.“ مطلب ته ماءُ جو درجو سموري ڪائنات ۾ سڀ کان مٿاهون آهي.

اها ئي عورت! جا ماءُ آهي، جيڪا نو مهنه پنهنجي پٽ جي ورڻ ۾ ٻار کي ڀالي سور سهي جنم ڏي ٿي، اوجاڳا ڪري پنهنجو آرام ڦٽائي کيس سانڍي وڌو ڪري ٿي.

اولاد کي سنواري سڌاري معاشري جو بهترين فرد بنائي ٿي پنهنجو سک چين اولاد تان قربان ڪري ٿي. هوءَ اولاد خاطر موت سان مقابلو ڪرڻ لاءِ تيار رهي ٿي. اولاد جي خوشين خاطر هر وقت الله اڳيان جهول جهليو بيٺي رهي ٿي ۽ ٻالڻهار کان سدائين پنهنجي اولاد جي زندگيءَ ۽ ترقي لاءِ دعا گهرندي رهي ٿي. مطلب ته ماءُ جي هستي آڏو هر چيز هيچ آهي.

شاه سائين پڻ ماءُ جي هستيءَ کان خوب واقف آهي. سندس ڪلام مان معلوم ٿئي ٿو ته شاه خود پنهنجي امڙ کان متاثر آهي تڏهين ته پنهنجي ڪلام ۾ هر هنڌ امڙ، جيڄل، آيل، جيڄل ماءُ، مادر، ماس، ماما جو مٺو لفظ بار بار استعمال ڪيو اٿس. هر درد جي دانهن جيڄل ماءُ کي ڪشي اٿس. سر سامونڊي، ۾ شاه صاحب فرمائي ٿو:

بيت :-

”وئجارن وري ٻڙم ٻڙم ڇوڙا،

اوليون ٻڙي ان جيون، ٻڙم ٻڙم ڇوڙا،

ويندس ماءُ مري ساري سامونڊين کي . (۶)

معنيٰ: وئجارن وري اسر جو ٻڙم ڇوڙا آهن . هنن جون

اوليون ٻڙي، منهنجي جيءَ ۾ جهوري لڳي ويئي آهي . اي امڙ!

مان سامونڊين کي ياد ڪندي سڀاري مري ويندس .

هن شعر ۾ عورت جو انتظار، اوسيتڙو، محبت ۽ سار جو ذڪر

آهي . پر اهو سارو درد عورت پنهنجي ماءُ سان ساي ٿي . ڪانڌ

جي وڇوڙي جو سور پنهنجي امڙ سان ٿي ڪري ٿي، انهيءَ ڪري

ته ماءُ تسلي ۽ آت ڏيندڙ آهي .

”سُر رپ“ ۾ شاه سائين انهيءَ جذبي کي هيٺين ريت

بيان ڪري ٿو .

بيت :-

گوندل گڏياس صحت نيڙم - ٻئين ،

مادر ! مارياس ڦوڙائي ٻرين جي (۷)

معنيٰ :- مان غم سان هڪ آهيان ۽ ٻرين منهنجي تندرستي

کڻي ويا . اي جيجل ! جانب جي جدائي مون کي ماري فنا

ڪيو آهي .

هن شعر ۾ ٻن جيجل ماءُ کي دانهن ڪيل آهي . ڇاڪاڻ

ته درد جي دانهن آهائي سمجهندي جنهن پيدا ڪيو آهي ۽ آهائي

هستي دردن ۾ اچي شامل ٿيندي .

”سُر ڪيڌاري“ ۾ ماءُ جي عظمت تي شاه صاحب هيٺين ريت

فرمائي ٿو :-

بيت :-

ڪامل ڪربلا ۾ ، اهل بيت آنيا ،

ماري مصرين مين ، تن ڪافر ڪنبايا ،

سچ ڪـِ بيبي جايا ، ههڙا سوره سهرين (۸)

معني :- حضرت پيغمبر صلعم جن جي گهر وارا ڪامل ڪربلا ۾ آيا مصر جي جوڙيل ترارين سان دشمنن جي ماڻهن کي ماري ڪافرن کي ڏهڪايون . بيشڪ بيبي فاطمه ههڙا پهوان جايا .

جناب سيده بيبي فاطمه زهره حضور پر نور محمد مصطفيٰ صلي الله عليه وآله وسلم جن جي نياڻي هئي . جا جنت جي سردارن حضرت امام حسن عليه السلام ۽ حضرت امام حسين عليه السلام جن جي والده ماجده هئي . بيبي صاحبہ کي الله تعاليٰ جي طرفان ڪيترا ئي شرف حاصل آهن ، جن مان ڪين پنهنجي اولاد جي ”حق“ تي شهادت ۽ ڪين تمام جهانن جي عورتن جي سردار هئڻ جو پڻ شرف حاصل آهي . سونهارو لطيف ڪربلا جي عظيم مجاهدن جي عظيم قربانيءَ تي انهن جي والده بيبي فاطمه سلام الله کي خراج تحسین پيش ڪندي چوي ٿو ته: ”سچ ڪـِ بيبي جايا ، ههڙا سوره سهرين.“ ان عظيم والده تي شاه فخر ڪري ٿو ، ماءُ جي حيثيت ۾ سندن عظمت کي سلام ڪري ٿو ۽ انهن سوره سرويچين جي سورهيائي سرويچائي جو سبب ماءُ کي ڄاڻائي ٿو .

”سرڪيڌاري“ جي ٻي بيت ۾ شاه هن طرح فرمائي ٿو :-

بيت :-

ڏاڙهي رت ٿياس ، ڏند ته ڏاڙهونءَ ڪل جيئن ،

چوڏهينءَ ماه چنڊ جيئن ، ٻڙ ۾ ٻا ڳوڻياس ،

ميڙي ۾ محمد جي مر مرڪي ماس،
تنهن سوره کي شاباس، جو مٿي پڙ ٻڙا ٿئي (۹).

معنيٰ: سندس سونهاري رت ۾ رنگجي ويٺي ۽ سندس ڏند
ڏاڙهون ۽ گل جيان ڳاڙها ٿي پيا. سندس دستار شريف جنگ جي
ميدان ۾ چوڏهين جي چند وانگر هي ٻهڪي. رسول اڪرم جي
ميڙي ۾ (قيامت جي ڏينهن امت جي ميڙ ۾) امام حسين جن جي
ماءُ بيبي فاطمه پل تہ فخر ڪري. انهيءَ سوره کي آفرين هجي جو
جنگ جي ميدان ۾ قتل ٿو ٿئي.

سر ڪيڏاري ۾ شاه سائين حضرت امام حسين عليه السلام
جن جي هاري ۾ فرمائي ٿو تہ امام حسين حق جي راه تي سورهياڻي
سان سير قربان ڪري باطل کي شڪست ڏئي. شاه صاحب امام
جي سورهياڻي تي شاباس ٿو ڏئي ۽ بيبي فاطمه زهراء لاءِ فرمائي
ٿو تہ هوءَ ان عظيم قربانيءَ تي پنهنجي والد حضرت محمد صلعم
اڳيان سونهاريءَ ست ۾ ۽ امت جي ميڙ ۾ فخر سان چوندي تہ اهڙي
سورهه کي مون جنم ڏنو، جنهن خدا جي راه ۾ پاڻ کي بهادريءَ
سان قربان ڪيو.

هڪ بيت ۾ شاه سائين سورهه جي ماءُ کي خراج تحسين
ٿو ڏي ۽ چوي ٿو تہ ڪهڙي نہ عظيم بيبي آهي جنهن اهڙا سورهه
پڻ ڄڻا. ٻئي بيت ۾ وري سورهه کي آفرين چوي ٿو. ڇاڪاڻ
تہ سورهه حق جي راه ۾ قربان ٿئي ٿو. هر ماءُ لاءِ فرمائي ٿو
تہ هوءَ سورهه جي سورهياڻي تي فخر ڪندي! يعني اولاد نيڪ
لاڻي ۽ بهادر آهي تہ ٻه جس ماءُ کي آهي ۽ اولاد جي
بهادريءَ تي فخر پڻ ماءُ ئي کي جڳائي يعني پنهنجن صورتن ۾

اعزاز جي حقدار ماءُ ئي آهي. ان مان شاه سائين جي اها مراد آهي ته اولاد جي سورهيائي جو ڪارڻ ماءُ ئي آهي ۽ ان جي سورهيائي جو اعزاز پڻ ماءُ کي ئي حاصل آهي، يعني عظيم ماءُ ئي آهي جا عظيم اولاد پيدا ڪري ٿي. انهيءَ سر مان هڪ ٻيو بيت:

بيت: ”ڪڪرا ڪربلا جا، مادر ٿي ميڙياس
 ڦٽن تان رت ڦڙا علي ٿي اگهياس
 مڙئي معاف ڪياس خالق بدلي خون جي“

معني: سندس (امام حسين عليه السلام جن جي) ماءُ (بيبي فاطمه) سندس جسم تان ڪربلا جي ريتي هي اگهي حضرت علي عليه السلام، ”سندن والد سگوري“ سندس زخمن تان رت پئي اگهيو. سندس خون جي عوض خدا مڙني مومنن جا گناه بخشڻي ڇڏيا. هن بيت ۾ شاه سائين امام جي شهادت جو نهايت دردناڪ منظر چٽيو، جنهن ۾ ماءُ جي صبر جي منزل ڏيکاري اٿس، يعني اها جيجل! جءِ ڪا گود جي گرمي سان اولاد کي زندگي بخشي ٿي سا صبر جي امتحان ۾ به مٿاهين آهي. ”سر ڪاهوڙي“ ۾ شاه سائين فرمائي ٿو:

بيت: مون سي ڏنا ماءُ! جنين ڏنو پرينءَ کي
 رهي اچي راتڙي، تن جنگن مندي جا
 تنين جي ساڃاه، ترهو ٿئي تار ۾ (۱۱)

معني: معنيٰ اي امڙ! مون اهي فقير ڏنا. جن سپرين جو ديدار ڪيو آهي. انهن ڪاملن وٽ هڪ رات گهاري اچجي. انهن جي سڃاڻپ هن اونهي ساگر ۾ ترهي جو ڪم ٿي ڏي.

من یت هر شاه صاحب خود پنهنجی اندر جو حال ماء مان
 اوري ٿو، ڇاڪاڻ ته ماء هڪ رازدار ۽ نيڪ صلاح ڏيندڙ، غم
 ونڊيندڙ هستي آهي.

”سر آري“ هر شاه سائين سسئيءَ جي باري هر فرمائي ٿو
 سسئيءَ به پنهنجي اندر جو حال ماء مان اوري ٿي ۽ هر ورلاپ
 هر ماء کي دانهن ڪري ٿي.

يت : اڄ مليندس ماءُ! ڏاڃا ڪنڊيس ڪپڙا،

جيجهان! جو ڳيائي ٿيان، مون کي جهلم-ماه

هوت ٻروچ لاه، ڪنين ڪنڙهائيان (۱۲)

معنى :- اي امڙ! آڄ مان پنهنجا ڪپڙا صاف ڪري ڪپڙو رتا
 ڪنڊيس اي جيجهل! مان جو ڳيائي ٿيندس تون، مون کي نه جهل
 مان دلبر بلوچ لاه ڪنن هر منياسين وارا ڪنڊل پائيندس.

مانت کي اولاد لاه فطري محبت آهي. هو چاهيندو آهي ته
 منهنجو اولاد هر طرح سان خوش رهي، تنهن ڪري وس آهر اولاد
 کي مصيبتن کان بچائڻ چاهيندو آهي. سسئيءَ جي ماء پڻ پنهنجي
 فطري محبت کان مجبور هئي. هن نٿي چاهيو ته سسئي هن کان پري ٿي ۽
 ڪنهن مشڪل ۾ وڃي پوي تنهن ڪري هو سسئيءَ کي روڪي
 ٿي، ڇاڪاڻ ته ماءُ بچاءُ ڪندڙ ۽ صحيح راه ڏسندي آهي.

سر ڪوهياريءَ هر شاه سائين سسئيءَ جو ورلاپ هيٺين ريت
 ٻڌائي ٿو.

يت :- ستي هون چرڪ، آيل! ٻاروچن جا،

وم وهائي، وو! ڙي! ڪوهياري ڪرڪ،

ڌڙ ڌوڻيون تنهن ڏک، جڏي جيئڻ نه ٿئي (۱۳)

هن بيت ۾ پڻاڻي گهوٽ سسيءَ جي صدانن کي نهايت
پرسوز لفظن ۾ چٽيو آهي ۽ فرمائي ٿو ته سسيءَ درد جون دانهون
ڪندي چوي ٿي ته :

معنيٰ :- اي امڙي ! ستي ٻاروڇن جي ياد ۾ چرڪ اچيو هونم
آلا ! ڪوهياري منهنجي قلب ۾ جگر يا جيري تي زور سان تير
وهايو آهي - انهيءَ ڌڪ منهنجي ساري جسم کي ڌوڻي ڇڏيو ،
هاڻ هن جڏي جو وڌيڪ جيئن نه ٿيندو !“.

دل جو درد هجي ، جسم جو درد هجي ، توڻي ڪا غلطي
سرزد ٿي وڃي ، ڪو عيب ٿي پوي . مطلب ته ڪا به تڪليف
ٻهجي ٿي ته دانهن ماءُ کي ڪجهي ٿي آخر ڇو ؟

شاهه ماءُ جو تمام گهرو جائزو ورتو آهي ۽ سندس ڪلام
اها گواهي ٿو ڏي ته هر هنڌ ، امڙ ، جيڄل ! ، آيل ، امان ، ماس ،
مادر ، ماءُ ماما ، جهڙو مڙو لفظ استعمال ڪيو اٿس . اهو ثابت
ڪيو اٿس ته ڪائنات ۾ طاقتور هستي ماءُ جي آهي . جنهن مان
گرمي نرسي ، راحت ، سکون قوت ، زندگي ، دعا ، شفا ، ايمان ،
اخلاق ، علم ۽ عزت مطلب ته سڀ ڪجهه ماءُ جي ڪود مان
حاصل ٿئي ٿو .

رب العالمين مالڪ ، مولائي ، معاون مددگار پيدا ڪندڙ آهي .
ته ماءُ پڻ اولاد کي پيدا ڪندڙ مالڪ ۽ معاون مددگار آهي .

”سُر ڪوهياري“ ۾ شاهه صاحب ، ”سڻيءَ جا امڙ کي
سڏ“ هينين ريت چٽيا آهن :-

بيت :- رويو ويٺي راڳ ، امڙ ! اورنا نجهري ،

لاٿو مون ڏيهه وٺن سان لاڳاڻو ۽ لاڳ

ڏونگر سي ڏورينديون جن اندر ٻري آڳ

معني :- سسئي ماء کي چوي ٿي اي منهنجي ماء ! تون
 ڀلي گهر روئي. ارمان جو اظهار ڪر. پر مان گهر وطن سان سڀ
 ناتا ٽوڙي جبل جهاکينديس سسئي جي ماء ڏي جو وڇوڙو سهي
 ٿئي سگهي . ”

هينن سن مان ظاهر آهي ته پنهنونء جي وڇوڙي ۾ جڏهن
 سسئي ڏک وڃان هنجون پي هاريون تڏهن مائس ڏيء کي جهرندي
 ڏسي، دل جهلي نه سگهي ۽ روئڻ ۾ اچي چٽڪي (۱۵). سسئي
 ۾ ماء کي روئيندي ڏسي ڏک ڪري ٿي ۽ ڏک وڃان چوي
 ٿي اي امان تون ڀلي روئي ڇڏ. ” سر سورٺ“ ۾ شاھ صاحب
 ماء جي عظمت بابت فرمائي ٿو :-

بيت :- چارڻ چنگ ڪلهي ڪري، پير پري پانا ،
 صدا جي سيد چئي، وائي ڪيائين وانا ،
 تنهن تي راه راضي ٿيو، دل وڏي دانا ،
 سر ڪي مر ماتا ، روڙي راه ڏياچ جي، (۱۶)

معني :- چارڻ چنگ ڪلهي تي رکي، پند ڪري پير اچي
 جونا ڳڙهه ۾ گهاپا. وات مان پنهنجي طالب (سر گهرڻ) جي وائي
 ڪڍيائين. ان تي وڏي دل وارو سخي راجا ريجهي پيو. ڀل ته
 راه ڏياچ جي نيڪ ماء فخر ڪري جو ههڙو سخي پٽ ڄڻيائين .

ماء ڪهڙي به ڌرم جي هجي، شاھ جي نظر ماء جي عظمت
 ۽ سندس قربانيء تي آهي. راجا راه ڏياچ سخاوت ڪري هنڌين
 ما ڳڻ مشهور هو. سندس سخا جا قصا مشهور هئا مگر آخري سخا
 هڙيء ڪيائين جو هميشه لاه آمر ٿي ويو. آخري سخا ۾ ”سر“
 جي عيوض ۾ پڄل (هڪ چارڻ) کي پنهنجو سر دان ڪيائين .

شاه سائين سندس سورهيائي جو اعزاز سندس آڙ ڪي ٿو ڏي ۽
۽ چوي ٿو ته چو نه راءِ ڏياڄ جي نيڪ ماءُ فخر ڪري، جنهن اهڙو
سورهيه پٽ ڄڻو.
سُر رامڪلي :-

بيت :- ڪنهن جنهن ڪناڪات، جنن سامي مور نه منرا،

ڏيهان ڏکي ڏيل هر سور حجابي رات،

سندي جو ڳيان ذات، جيجان! هوءَ ڄاڻڙي. (۱۷)

هن بيت ۾ شاه صاحب سامين لاءِ فرمائي ٿو ته: ”سامي
اهڙي ڪنهن ڪات مان ڪڍڻ آھن، هرگز سرها نٿا ڏسجن ۽ ڏينهن
جو هو سرور ۾ جهريل آهن، ۽ سموري رات درد ۾ ٿا گهارين -
اي جيجل! جو ڳين جي ذات اگهي آهي (جو ڳي عشق جي پيڙا
۾ ورتل آهن).

شاه صاحب پنهنجي ڪلام ۾ ڏيکاري ٿو ته ڪهڙو به ڪردار
هجي، چاهي سسئي يا سهئي هجي، چاهي جو ڳي يا سامي هجي،
ڪين عشق جي پيڙا هجي يا ڪو ٻيو درد، مدد لاءِ يا حال اورڻ
لاءِ هو سڀ جيجل ماءُ کي پڪارين ٿا. ڇاڪاڻ ته ماءُ جو دامن
ايترو ته وسيع ۽ ايترو ته سڪون بخش آهي جنهن ۾ هر درد جو
علاج آهي.

”سُر گهاتو“ ۾ شاه سائين فرمائي ٿو :-

بيت :- تريون پسان نه تار ۾، جهڳا جاءِ نه ڪن.

مادر ملاحن، ماڳ نه ڍويا مڪڙا.

معنيٰ :- ملاح جي زال چوي ٿي: ”ترها ۽ مڇڻا درياھ ۾

نٿي ڏسان وڏا چار آت نٿا بيھن. اي آمڙ! پڙيڏا ٻهڙيون پري ماڳ
تي نه پهتا.“

سُر ڏهر ۾ شاھ صاحب هڪ واڻي ۾ پڻ جيجل ! ماءُ کي وڙلاپ ڪيا آهن .

واڻي

مون کي ننڊ نه ٿيڻ ٿيڻ، ڪالھون پوءِ لڪن ۾ ،
 موت تون آيل ! منهنجي ماءُ ! تان توڙڪ نه ڪيڻ ڪيڻ،
 هوءَ نه نينم پاڻ سين، جا ويندڙ سيڻن سيڻن،
 ڪالھوڻيان اڃ گهڻي جهورڙي جهيڻن جهيڻن،
 پيون سڀ واڳيون ورن سين، آڇ جا واڳڙ ويڻن ويڻن،
 هيٺڙو ڏاڙهون گل جيئن روئي رتڙو ٿيڻ ٿيڻ،

الا عبداللطيف چئي، محبت اسان تون ميڙين ميڙين . (۱۹)
 سُر سهڻي ۾ پٽ ڏئي ”سهڻي“ جي داستان کي نهايت
 پرسوز لفظن ۾ چيو آهي، پاڻ فرمائي ٿو ته سهڻي مههار لاءِ
 ڏک ڏنا هر انهن ڏکڻ کي به هوءَ سک سمجهي ٿي ۽
 چوي ٿي ته :

”منهنجون آيل ! ماءُ ! من مرادون پنيون .“

يعني ته سهڻي عورت جي عظمت جي انتها تي پهتل هئي
 جنهن کي ڏکڻ ۾ سک ٿي نظر آيو. هر اهم نڪتو وري به
 ساڳيوئي آهي ته دانھن يا جيڪي ڪجهه واردات آهي تنهنجو
 احوال ماءُ کي ئي ڏي ٿي. ڇاڪاڻ ته ماءُ وٽ محبت جو اڻ کٽ
 خزانو آهي، سندس دل درياءُ مثل آهي. سندس اندر ۾ مامتا جو
 مھراڻ موجزن آهي، سندس لطف و ڪرم هر وقت اولاد تي ٿيندو
 رهي ٿو. سندس گود جي گرمي زندگي بخشي ٿي. سندس هٿن
 جو لسن ۽ مٿڙي لولي روح کي جلا بخشي ٿي. سندس تعريف
 جيتري ڪجي گهٽ آهي. سونهاري لطيف جيجل ! ماءُ جا مڃاڻا

روپ ڏسي کيس پنهنجي ڪلام ۾ ڳايو آهي ۽ شاھ جو ڪلام
ايئن آهي جو پاڻ فرمائي ٿو ته:

”يت م پانيون ماڻهوا، اي آيتون آهن،
نيو من لائين پريان سندي ٻار ڏي.“

حوالا

- (۱) احمد خان ڪپريو: مضمون: نئين زندگي، ۱۹۸۷ع، حيدرآباد،
ص ۲۱.
- (۲) ڊاڪٽر عبدالجبار جوڻيجو: سنڌي ادب جي مختصر تاريخ
ص ۹۱-۹۲.
- (۳) غلام رسول بلوچ، ڊاڪٽر مضمون: نئين زندگي، ۱۹۸۷ع،
ص ۷.
- (۴) ايضاً: ص ۷-۸
- (۵) نارائنداس، ڀمڙائي پروفيسر: ”شاھ جو سورميون“ اسحاقيه
پريس، ۱۹۴۴ع، ص ۹-۱۰.
- (۶) شاھ جو رسالو، مرتب: ڪلياڻ آڏواڻي. اسحاقيه پرنٽنگ پريس،
۱۹۵۸ع، ص ۳۶۲.
- (۷) ”شاھ جو رسالو“ مرتب: ڪلياڻ آڏواڻي، ۱۹۵۸ع. ص ۳۶.
- (۸) ايضاً ۳۱۶.
- (۹) شاھ جو رسالو، مرتب: ڪلياڻ آڏواڻي.
- (۱۰) شاھ جو رسالو، مرتب: ڪلياڻ آڏواڻي. اسحاقيه پرنٽنگ پريس،
ڪراچي، ۱۹۵۸ع، ص ۳۲۳.

(۱۱) شاه جو رسالو، مرتب: ڪلياڻ آڏواڻي، اسحاق بهرننگ بهرنس،

۱۹۵۸ع، ص ۲۷۰.

(۱۲) شاه جو رسالو، مرتب: ڪلياڻ آڏواڻي.

(۱۳) ايضاً: ص ۱۳۱.

(۱۴) ناننڊاس، پيماني، شاه جو سورمدون، اسحاق بهرننگ بهرنس،

۱۹۴۴ع، ص ۳۲، ۳۳.

(۱۵) ايضاً: ص ۴۳.

(۱۶) شاه جو رسالو، مرتب ڪلياڻ آڏواڻي ص ۳۰۹.

(۱۷) شاه جو رسالو: مرتب ڪلياڻ آڏواڻي: ص ۴۰۵.

(۱۸) شاه جو رسالو، مرتب ڪلياڻ آڏواڻي، ص ۲۹۶.

(۱۹) ايضاً: ص ۴۵۱.

